
parAtriMshikA athavA parAtrIshikA

—
—
ಪರಾತ್ರಿಂಶಿಕಾ ಅಥವಾ ಪರಾತ್ರಿಶಿಕಾ
—
—

Document Information



Text title : parAtriMshikA

File name : parAtriMshikA.itx

Category : shiva, kAshimIrashaivadarshanam

Location : doc_shiva

Transliterated by : Ruma Dewan

Proofread by : Ruma Dewan

Latest update : July 19, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 22, 2022

sanskritdocuments.org



ಪರಾತ್ರಿಂಶಿಕಾ ಅಥವಾ ಪರಾತ್ರಿಶಿಕಾ



.. ಓಂ ತತ್ಸತ್ತ್ವ ಪ್ರಕಾಶಾನಂದವಪುಷೇ ಶಿವಾಯ ನಮಃ ..

.. ಓಂ ಅಭಿನವಚಮತ್ಕಾರಾತ್ಮನೇ ಶಿವಾಯ ನಮಃ ..

(ಅನುತ್ತರಸೂತ್ರ, ತ್ರಿಕಸೂತ್ರ, ತ್ರಿಕಾಗಮ)

ಶ್ರೀ ದೇವೀ ಉವಾಚ .

ಅನುತ್ತರಂ ಕಥಂ ದೇವ ಸದ್ಯಃ ಕೌಲಿಕಸಿದ್ಧಿದಂ .

ಯೇನ ವಿಜ್ಞಾತಮಾತ್ರೇಣ ಖೇಚರೀಸಮತಾಂ ವ್ರಜೇತ್ .. 1..

ಏತದ್ಗುಹ್ಯಂ ಮಹಾಗುಹ್ಯಂ ಕಥಯಸ್ವ ಮಮ ಪ್ರಭೋ .

ಹೃದಯಸ್ಥಾ ತು ಯಾ ಶಕ್ತಿಃ ಕೌಲಿಕೀ ಕುಲನಾಯಿಕಾ .

ತಾಂ ಮೇ ಕಥಯ ದೇವೇಶ ಯೇನ ತೃಪ್ತಿಂ ಲಭಾಮ್ಯಹಂ .. 2..

ಶ್ರೀಭೈರವ ಉವಾಚ .

ಶೃಣು ದೇವಿ ಮಹಾಭಗೇ ಉತ್ತರಸ್ಯಾಪ್ಯನುತ್ತರಂ .. 3..

ಕೌಲಿಕೋಽಯಂ ವಿಧಿದೇವಿ ಮಮ ಹೃದ್ವ್ಯೋಮ್ನಾಸ್ಥಿತಃ .

ಕಥಯಾಮಿ ಸುರೇಶಾನಿ ಸದ್ಯಃ ಕೌಲಿಕಸಿದ್ಧಿದಂ ..4..

ಅಥಾದ್ಯಾಸ್ತಿಧಯಃ ಸರ್ವೇ ಸ್ವರಾ ಬಿಂದುವನಾನಗಾಃ . (ಸರ್ವಾಃ)

ತದಂತಃ ಕಾಲಯೋಗೇನ ಸೋಮಸೂರ್ಯೌ ಪ್ರಕೀರ್ತಿತೌ .. 5..

ಪೃಥಿವ್ಯಾದೀನಿ ತತ್ತ್ವಾನಿ ಪುರುಷಾಂತಾನಿ ಪಂಚಸು .

ಕ್ರಮಾತ್ಕಾದಿಷು ವರ್ಗೇಷು ಮಕಾರಾಂತೇಷು ಸುವ್ರತೇ .. 6..

ವಾಯುಗ್ನಿಸಲಿಲೇಂದ್ರಾಣಾಂ ಧಾರಣಾನಾಂ ಚತುಷ್ಟಯಂ .

ತದೂರ್ಧ್ವಂ ಶಾದಿ ವಿಖ್ಯಾತಂ ಪುರಸ್ತಾದ್ಭ್ರಹ್ಮಪಂಚಕಂ .. 7.. (ತದೂರ್ಧ್ವೇ)

ಅಮೂಲಾ ತತ್ರಮಾಜ್ಞೇಯಾ ಕ್ಷಾಂತಾ ಸೃಷ್ಟಿರುರ್ದಾಹೃತಾ .

ಸರ್ವೇಷಾಮೇವ ಮಂತ್ರಾಣಾಂ ವಿದ್ಯಾನಾಂಚ ಯಶಸ್ವಿನಿ .. 8.. (ಸರ್ವೇಷಾಂ ಚೈವ)

ಇಯಂ ಯೋನಿಃ ಸಮಾಖ್ಯಾತಾ ಸರ್ವತಂತ್ರೇಷು ಸರ್ವದಾ .

ಚತುರ್ದಶಯುತಂ ಭದ್ರೇ ತಿಥೀಶಾಂತಸಮನ್ವಿತಂ .. 9..

ತೃತೀಯಂ ಬ್ರಹ್ಮ ಸುಶ್ರೋಣಿ ಹೃದಯಂ ಭೈರವಾತ್ಮನಃ .

ಏತನ್ನಾಯೋಗಿನೀಜಾತೋ ನಾರುದ್ರೋ ಲಭತೇ ಸ್ಫುಟಂ ..10..

ಹೃದಯಂ ದೇವದೇವಸ್ಯ ಸದ್ರೋ ಯೋಗವಿಮುಕ್ತಿದಂ . (ಯೋಗವಿಮೋಕ್ಷದಂ)

ಅಸ್ಯೋಚ್ಚಾರೇ ಕೃತೇ ಸಮ್ಯಜ್ಞಂತ್ರಮುದ್ರಾಗಣೋ ಮಹಾನ್ .. 11..
 ಸದ್ಯಸ್ತನುಖತಾಮೇತಿ ಸ್ವದೇಹಾವೇಶಲಕ್ಷಣಂ .
 ಮುಹೂರ್ತಂ ಸ್ಮರತೇ ಯಸ್ತು ಚುಂಬಕೇನಾಭಿಮುದ್ರಿತಃ .. 12.. (ಮಂತ್ರಿತಃ)
 ಸ ಬಧ್ನಾತಿ ತದಾ ಸರ್ವಂ ದೇಹಂ ಮಂತ್ರಮುದ್ರಾಗಣಂ ನರಃ . (*ಬಘ್ನಾನಿ)
 (ಸಂಬಧ್ನಾತಿ ತದಾ ಸರ್ವಂ ಮಂತ್ರಮುದ್ರಾಗಣಂ ನರಃ .)
 ಅತೀತಾನಾಗತಾನರ್ಥಾನ್ ಪೃಷ್ಟೋಽಸೌ ಕಥಯತ್ಯಪಿ .. 13.. (*ಪೃಷ್ಟೋಽಸೌ)
 ಪ್ರಹರಾದ್ಯದಭಿಪ್ರೇತಂ ದೇವತಾರೂಪಮುಚ್ಚರನ್ .
 ಸಕ್ಷಾತ್ಪ್ರತ್ಯಸಂದಿಗ್ಧಮಾಕೃಷ್ಟಂ ರುದ್ರಶಕ್ತಿಭಿಃ .. 14..
 ಪ್ರಹರದ್ವಯಮಾತ್ರೇಣ ವ್ಯೋಮಸ್ಥೋ ಜಾಯತೇ ಸ್ಮರನ್ .
 ತ್ರಯೇಣ ಮಾತರಃ ಸರ್ವಾ ಯೋಗೀಶ್ವಯೋರ್ ಮಹಾಬಲಾಃ .. 15..
 (ಯೋಗೀಶ್ವಯೋರ್)
 ವೀರಾ ವೀರೇಶ್ವರಾಃ ಸಿದ್ಧಾ ಬಲವಾಂಭಾಕಿನೀಗಣಃ .
 ಆಗತ್ಯ ಸಮಯಂ ದತ್ತ್ವಾ ಭೈರವೇಣ ಪ್ರಚೋದಿತಾಃ .. 16.. (ಲಬ್ಧ್ವಾ)
 ಯಚ್ಛಂತಿ ಪರಮಾಂ ಸಿದ್ಧಿಂ ಫಲಂ ಯದ್ವಾ ಸಮೀಹಿತಂ .
 ಅನೇನ ಸಿದ್ಧಾಃ ಸೇತ್ಸ್ಯಂತಿ ಸಾಧಯಂತಿ ಚ ಮಂತ್ರಿಣಃ .. 17..
 ಯತ್ಕಿಂಚಿದ್ಭೈರವೇ ತಂತ್ರೇ ಸರ್ವಮಸ್ಮಾತ್ಪ್ರಸಿದ್ಧ್ಯತಿ .
 ಅದೃಷ್ಟಮಂಡಲೋಽಪ್ಯೇವಂ 18.. (ಯಃ ಕಶ್ಚಿದ್ವೇತ್ತಿ ತತ್ತ್ವತಃ)
 (ಮಂತ್ರವೀರ್ಯಸಮಾವೇಶಪ್ರಭಾವಾನ್ವ ನಿಯಂತ್ರಣಾ .. 18..)
 (ಮಂತ್ರವೀರ್ಯಸಮಾವೇಶೇ ನ ಕದಾಚಿನ್ನಿಯಂತ್ರಣಾ .. 18..)
 ಅದೃಷ್ಟಮಂಡಲೋಽಪ್ಯೇವಂ ಯಃ ಕಶ್ಚಿದ್ವೇತ್ತಿ ತತ್ತ್ವತಃ . / .. 18..
 ಸ ಸಿದ್ಧಿಭಾಗ್ಯವೇನ್ನಿತ್ಯಂ ಸ ಯೋಗೀ ಸ ಚ ದೀಕ್ಷೀತಃ .. 18 / 19..
 ಅನೇನ ಜ್ಞಾತಮಾತ್ರೇಣ ಜ್ಞಾಯತೇ ಸರ್ವಶಕ್ತಿಭಿಃ .
 ಶಾಕಿನೀಕುಲಸಾಮಾನ್ಯೋ ಭವೇದ್ಯೋಗಂ ವಿನಾಪಿ ಹಿ .. 19 / 20..
 ಅವಿಧಿಜ್ಞೋ ವಿಧಾನಜ್ಞೋ ಜಾಯತೇ ಯಜನಂ ಪ್ರತಿ ..20.. / .. 21..
 ಕಾಲಾಗ್ನಿಮಾದಿತಃ ಕೃತ್ವಾ ಮಾಯಾಂತಂಬ್ರಹ್ಮದೇಹಗಂ .
 ಶಿವೋ ವಿಶ್ವಾದ್ಯನಂತಾಂತಃ ಪರಂ ಶಕ್ತಿತ್ರಯಂ ಮತಂ .. 21 / 22..
 ತದಂತರ್ವರ್ತಿ ಯತ್ಕಿಂಚಿಚ್ಛುಧ್ಧಮಾರ್ಗೇ ವ್ಯವಸ್ಥಿತಂ .
 ಅಣುವಿಶುದ್ಧಮಚಿರಾದೈಶ್ವರಂ ಜ್ಞಾನಮಶ್ನುತೇ .. 22 / 23..
 ತಚ್ಚೋದಕಃ ಶಿವೋ ಜ್ಞೇಯಃ ಸರ್ವಜ್ಞಃ ಪರಮೇಶ್ವರಃ . (ಶಿವೋಽಜ್ಞೇಯಃ)
 ಸರ್ವಗೋ ನಿರ್ಮಲಃ ಸ್ವಚ್ಛಸ್ತಪ್ತಃ ಸ್ವಾಯತನಃ ಶುಚಿಃ .. 23 / 24..
 ಯಥಾ ನ್ಯಗ್ರೋಧಬೀಜಸಃ ಶಕ್ತಿರೂಪೋ ಮಹಾದ್ವಯಃ .


ತಥಾ ಹೃದಯಬೀಜಸ್ಥಂ ಜಗದೇತಚ್ಚರಾಚರಂ .. 24 / 25..
 ಏವಂ ಯೋ ವೇತ್ತಿ ತತ್ತೇನ ತಸ್ಯ ನಿರ್ವಾಣಗಾಮಿನೀ .
 ದೀಕ್ಷಾ ಭವತ್ಯಂದಿಗ್ಧಾ ತಿಲಾಜ್ಯಾಹುತಿವರ್ಜಿತಾ .. 25 / 26..
 ಮೂರ್ಧ್ನಿ ವಕ್ತ್ರೇ ಚ ಹೃದಯೇ ಗುಹ್ಯೇ ಮೂರ್ತೌ ತಥೈವ ಚ .
 ನ್ಯಾಸಂ ಕೃತ್ವಾ ಶಿಖಾಂ ಬದ್ಧ್ವಾ ಸಪ್ತವಿಂಶತಿಮಂತ್ರಿತಾಂ .. 26 / 27..
 ಏಕೈಕಂ ತು ದಿಶಾಂ ಬಂಧಂ ದಶಾನಾಮಪಿ ಯೋಜಯೇತ್ . (ಏಕೈಕೇನ ದಿಶಾಂ
 ಕಾರಯೇತ್)
 ತಾಲತ್ರಯಂ ಪುರಾ ದತ್ತ್ವಾ ಸಶಬ್ದಂ ವಿಘ್ನಶಾಂತಯೇ .. 27 / 28..
 ಶಿಖಾಸಂಖ್ಯಾಭಿಜಪ್ತೇನ ತೋಯೇನಾಭ್ಯುಕ್ಷಯೇತ್ತತಃ .
 ಪುಷ್ಪಾದಿಕಂ ಕ್ರಮಾತ್ಸರ್ವಂ ಲಿಂಗೇ ವಾ ಸ್ಥಂಡಿಲೇಸಥವಾ .. 28 / 29.. (ಸ್ಥಂಡಿಲಂಚ
 ವಾ)
 ಚತುರ್ದಶಾಭಿಜಪ್ತೇನ ಪುಷ್ಪೇಣಾಸನಕಲ್ಪನಾ .
 ತತ್ರ ಸೃಷ್ಟಿಂ ಯಜೇದ್ವೀರಃ ಪುನರೇವಾಸನಂ ತತಃ .. 29 / 30.. (ತತಃ)
 ಸೃಷ್ಟಿಂ ತು ಸಂಪುಟೀಕೃತ್ಯ ಪಶ್ಚಾದ್ಯಜನಮಾರಭೇತ್ . (ಪುನರ್ಯಜನಮಾರಭೇತ್)
 ಸರ್ವತತ್ತ್ವಸುಸಂಪೂರ್ಣಾಂ ಸರ್ವಾಭರಣಭೂಷಿತಾಂ .. 30 / 31.. (ಸರ್ವಾವಯವಶೋಭಿತಾ
 ಯಜೇದ್ವೇವೀಂ ಮಹೇಶಾನೀಂ ಸಪ್ತವಿಂಶತಿಮಂತ್ರಿತಾಂ . (ಮಹಾಭಾಗಾಂ)
 ತತಃ ಸುಗಂಧಿಪುಷ್ಪೈಸ್ತು ಯಥಾಶಕ್ತ್ಯಾ ಸಮರ್ಚಯೇತ್ .. 31 / 32..
 (ಸುಗಂಧಿಪುಷ್ಪೈಶ್ಚ)
 ಪೂಜಯೇತ್ಪರಯಾ ಭಕ್ತ್ಯಾ ಆತ್ಮಾನಂ ಚ ನಿವೇದಯೇತ್ . (ಸ್ವಾತ್ಮನಂ)
 ಏವಂ ಯಜನಮಾಖ್ಯಾತಮಗ್ನಿಕಾರ್ಯೇಽಪ್ಯಯಂ ವಿಧಿಃ .. 32 / 33..
 ಕೃತಪೂಜಾವಿಧಿಃ ಸಮ್ಯಕ್ಸ್ಮರನ್ನೀಜಂ ಪ್ರಸಿದ್ಧ್ಯತಿ .. 34..
 ಆದ್ಯಂತರಹಿತಂ ಬೀಜಂ ವಿಕಸತ್ತಿಥಿಮಧ್ಯಗಂ .
 ಹೃತ್ಪದ್ಮಾಂತರ್ಗತಂ ಧ್ಯಾಯೇತ್ ಸೋಮಾಂಶಂ ನಿತ್ಯಮಭ್ಯಸ್ಯೇತ್ .. 33 / 35..
 (ಸೋಮಾಂಶು)
 ಯಾನ್ಯಾನ್ಯಾಮಯತೇ ಕಾಮಾಂಸ್ತಾಂತಾಂಚ್ಛೇಘ್ರಮವಾಪ್ನುಯಾತ್ .
 ಅಸ್ಮಾತ್ಪ್ರತ್ಯಕ್ಷತಾಮೇತಿ ಸರ್ವಜ್ಞತ್ವಂ ನ ಸಂಶಯಃ .. 34 / 36.. (ಅಜ್ಞಃ ಪ್ರತ್ಯಕ್ಷತಾಮೇತಿ)
 ಏವಂ ಮಂತ್ರಫಲಾವಾಪ್ತಿರಿತ್ಯೇತದ್ರುದ್ರಯಾಮಲಂ .
 ಏತದಭ್ಯಾಸತಃ ಸಿದ್ಧಿಃ ಸರ್ವಜ್ಞತ್ವಮವಾಪ್ಯತೇ .. 35 / 37.. (ಸರ್ವಜ್ಞತ್ವಮವಾಪ್ನುಯಾತ್)
 .. ಇತಿ ಶಂ ..

The referenced books include the Commentaries (laghu-vRRitti and vivRRiti) by Acharya Abhinavagupta on the concluding

verses of the Rudrayamala Tantra that comprise the text of the parAtrIshikA / parAtriMshikA.

The referenced books have minor variations in the numbering and line clubbing of the verses, some of which have been captured above. Word variations are found between these texts (including those between vRRitti and vivRRiti) and have been incorporated for the benefit of the reader.

Two words that have been marked “*” appear to be print errors.
Encoded and proofread by Ruma Dewan

——
parAtriMshikA athavA parAtrIshikA
pdf was typeset on July 22, 2022

Please send corrections to sanskrit@cheerful.com

